

कृषि विज्ञान केन्द्र जबलपुर में विश्व मृदा दिवस कार्यक्रम सम्पन्न

गत दिवस कृषि विज्ञान केन्द्र जबलपुर में छठवां विश्व मृदा दिवस आयोजित किया गया । कार्यक्रम के मुख्य अतिथी मृदा विज्ञान व कृषि रसायन विभाग के आचार्य एवं विभागाध्यक्ष डॉ. ए.के. द्विवेदी एवं विशिष्ट अतिथी डॉ. टी.आर. शर्मा, प्राध्यापक (उद्यानिकी) संचालनालय विस्तार सेवायें ज.ने.कृ.वि.वि. जबलपुर थे ।

कार्यक्रम के प्रारंभ में मुख्य अतिथी, विशिष्ट अतिथी के साथ वरिष्ठ वैज्ञानिक व प्रमुख के. वी.के. जबलपुर डॉ. रश्मि शुक्ला ने सरस्वती पूजन व दीप प्रज्ज्वलन कर किया । कार्यक्रम में डॉ. रश्मि शुक्ला, वरिष्ठ वैज्ञानिक द्वारा उद्घाटन भाषण में सभी अतिथियों का स्वागत करते हुए कहा मृदा परीक्षण के महत्व को बताते हुए कृषकों को मृदा परीक्षण कराने हेतु प्रेरित किया, कार्यक्रम के विशिष्ट अतिथी डॉ. टी. आर. शर्मा, प्राध्यापक (उद्यानिकी) द्वारा विश्व मृदा दिवस को सार्थ करने हेतु कृषकों को मृदा परीक्षण हेतु प्रेरित किया व मृदा परीक्षण के आधार पर ही उर्वरक दिया जाये व मृदा स्वास्थ्य कार्ड प्रत्येक खेत का बनवाने हेतु आग्रह किया, कार्यक्रम के मुख्य अतिथी डॉ. ए. के. द्विवेदी ने मृदा के विभिन्न तत्वों के उपयोग के विषय में विस्तार से बताया व मृदा का स्वास्थ्य उत्तम रखने हेतु जैव उर्वरकों के विषय में विस्तार से बताया, कार्यक्रम के समन्वयक डॉ. ए. के. सिंह वैज्ञानिक (मृदा विज्ञान) ने बताया कि मृदा में समन्वित पोषक तत्वों का प्रबंधन करना चाहिए संतुलित मात्रा में मृदा परीक्षण के आधार पर उर्वरक फसलों में देना चाहिए व मृदा में कार्बन का स्तर बढ़ाने हेतु जैविक खादों का भी उपयोग करना चाहिए । कार्यक्रम में डॉ. एन. जी. मित्रा, डॉ. एस. बी. अग्रवाल, डॉ. पी. एस. कुल्हाड़े, डॉ. ए. के. उपाध्याय, डॉ. बी. एस. द्विवेदी, डॉ. आर. के. साहू, डा. नीलू विश्वकर्मा, जी. जी. एम. डॉ. अक्षता तोमर, डॉ. पूजा चतुर्वेदी, डॉ. प्रमोद शर्मा उपस्थित रहे । कार्यक्रम का संचालन डॉ. नितिन सिंघई द्वारा किया गया व आभार प्रदर्शन डॉ. यतिराज खरे द्वारा किया गया । कार्यक्रम में कृषकों को मृदा कार्ड बाँटे गये । कार्यक्रम में राम सिंह सूने उपाध्याय, शिवराज, गोपाल सिंह रघुनाथ सिंह आदि कृषक उपस्थित रहे । प्रारंभ में नई दिल्ली में कार्यक्रम का बेवकास्टिंग दिखाया गया ।

